

सवाईमाधोपुर बी.डी.ओ. एक लाख रुपये की रिश्वत लेते रंगे हाथों गिरफ्तार

एसीबी की टीम आरोपी बी.डी.ओ. जगदीश प्रसाद मीणा से पूछताछ कर रही है

सवाईमाधोपुर, (निर्स)। ए.सी.बी. मुख्यालय के निर्देश पर ए.सी.बी. जयपुर नगर प्रथम, जयपुर ईकाई ने मंगलवार को कार्रवाई करते हुये जगदीश प्रसाद मीणा ब्लॉक विकास अधिकारी (बीडीओ), पंचायत समिति सवाईमाधोपुर अतिरिक्त प्रभार जिला परियोजना प्रबंधक सवाईमाधोपुर को एक लाख रुपये रिश्वत राशि लेते रंगे हाथों गिरफ्तार किया है।

भ्रष्टाचार निरोधक ब्यूरो के महानिदेशक पुलिस गोविन्द गुप्ता ने बताया कि ए. सी.बी. जयपुर नगर प्रथम, जयपुर ईकाई को एक शिकायत इस आशय कि मिली कि जगदीश प्रसाद मीणा ब्लॉक विकास अधिकारी (बीडीओ), पंचायत समिति सवाईमाधोपुर अतिरिक्त प्रभार जिला परियोजना प्रबंधक सवाईमाधोपुर द्वारा परिवारी और उसके दो साथियों को उनकी बीपीएम की नौकरी से कार्यमुक्त नहीं करने और पेंडिंग यात्रा भत्ता व अन्य बिलों को पास करने की एवज में तीनों से एक-एक लाख रुपये रिश्वत राशि की मांग की जाकर परिवारी को परेशान किया जा रहा है और दोनों साथियों की रिश्वत राशि भी परिवारी



भ्रष्टाचार निरोधक ब्यूरो की टीम ने आरोपी बीडीओ जगदीश प्रसाद मीणा को गिरफ्तार किया।।

को ही इकट्ठा करके लाकर देने के लिए दबाव बना रहा है। जिस पर आनन्द शर्मा, उप महानिरीक्षक पुलिस द्वितीय के सुपरविजन में भूपन्द्र, अति. पुलिस

अधीक्षक, ए.सी.बी. जयपुर नगर प्रथम, जयपुर के नेतृत्व में उक्त शिकायत का सत्यान सही पाये जाने पर मंगलवार को मय टीम के ट्रेप कार्रवाई करते हुये

जगदीश प्रसाद मीणा हाल निवास मकान नं. 221, विवेकानन्द नगर, कोटा हाल ब्लॉक विकास अधिकारी (बीडीओ), पंचायत समिति सवाईमाधोपुर

परिवारी और उसके दो साथियों को उनकी बीपीएम की नौकरी से कार्यमुक्त नहीं करने और पेंडिंग यात्रा भत्ता व अन्य बिलों को पास करने की एवज में रिश्वत मांगी थी

अतिरिक्त प्रभार जिला परियोजना प्रबंधक सवाईमाधोपुर को परिवारी से एक लाख रुपये रिश्वत राशि लेते रंगे हाथों गिरफ्तार किया गया है। एसीबी के अतिरिक्त महानिदेशक स्मिता श्रीवास्तव के सुपरविजन में एवं एसीबी के महानिरीक्षक पुलिस सतेन्द्र कुमार के निर्देशन में आरोपी जगदीश प्रसाद मीणा से पूछताछ तथा कार्रवाई जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

कलैक्टर खड़गावत का राजकीय विद्यालयों को पढ़ा देने वाला नवाचार प्रदेश में लागू होगा

डीडवाना, (निर्स)। राज्य सरकार ने डीडवाना-कुचामन जिले के जिला कलैक्टर डॉ. महेंद्र खड़गावत के एक और नवाचार को पूरे राज्य में लागू करने का निर्णय लिया है। इस नवाचार के तहत जिले के सरकारी स्कूलों को उनकी अपनी जमीन के कानूनी मालिकाना हक (पट्टा) देने का अभियान चलाया गया था।

जिला कलैक्टर डॉ. महेंद्र खड़गावत के निर्देशन में डीडवाना-कुचामन जिले में प्रशासन ने एक विशेष अभियान चलाकर 1,000 से अधिक राजकीय विद्यालयों को भूमि पट्टे विवरित किया है। इस पहल को सराहना राजस्व राज्य मंत्री विजय सिंह चौधरी ने भी की थी। जिला कलैक्टर डॉ. खड़गावत के इस नवाचार से राजकीय विद्यालयों को भूमि को कानूनी सुरक्षा और पट्टा मिलने से विद्यालयों की भूमि को अतिक्रमण से बचाव के साथ ही

विद्यालयों के बुनियादी ढांचे का विकास में किसी प्रकार की रुकावट नहीं होगी और मालिकाना हक होने पर विद्यालय भवन निर्माण, अतिरिक्त कक्षा कक्ष, खेल मैदान और शौचालय जैसी सुविधाओं के लिए सरकारी बजट का आसानी से उपयोग कर सकेंगे। इसके अतिरिक्त विकास कार्यों में आसानी होगी एवं जमीन का पट्टा न होने के कारण कई बार विकास कार्यों के लिए अनापत्ति प्रमाण पत्र प्राप्त करने में तकनीकी बाधाएं आती थीं, जो अब दूर हो जाएंगीं। अभियान के इन्हीं उद्देश्यों को ध्यान में रखते हुए मुख्य सचिव ने सभी जिलों में ऐसा अभियान चलाने के निर्देश दिये हैं।

जिला कलैक्टर डॉ. महेंद्र खड़गावत ने बताया कि जिला प्रशासन के साथ-साथ पूरे जिले के लिए भी प्रसन्नता की बात है कि हमारे जिले के



डीडवाना-कुचामन कलैक्टर डॉ. महेंद्र खड़गावत।

नवाचार को राज्य स्तर पर लागू करने का निर्णय लिया है। उन्होंने बताया कि मुख्य सचिव ने सभी जिला कलैक्टर

राज्य सरकार ने डीडवाना-कुचामन जिले के जिला कलैक्टर डॉ. महेंद्र खड़गावत के नवाचार को पूरे राज्य में लागू करने का निर्णय लिया

मुख्य सचिव ने सभी जिला कलैक्टर को पत्र लिखकर अपने-अपने जिलों में इसी तर्ज पर अभियान चलाकर सरकारी शिक्षण संस्थानों को पट्टे जारी करने के निर्देश प्रदान किये हैं। यह कदम राजस्थान में शिक्षा के बुनियादी ढांचे को मजबूत करने की दिशा में एक मजबूत आधार साबित होगा।

जिला कलैक्टर डॉ. खड़गावत ने बताया कि पूर्व में भी राज्य सरकार ने जिला प्रशासन द्वारा सड़क

दुर्घटनाओं की रोकथाम के लिए चलाये गए "सेफ आई-सेफ हाइवे" और राजकीय विद्यालयों में पढ़ने वाले विद्यार्थियों को दृष्टि दोष से बचाने के लिए "सेफ आई-सेफ फ्यूचर" जैसे नवाचारों को राज्य स्तर पर क्रियान्वित करने का निर्णय किया गया था और अब राजकीय विद्यालयों को पट्टा देने के अभियान को भी राज्यव्यापी बनाने का निर्णय किया है।

डूंगरपुर में डकैती की योजना बनाते चार आरोपी गिरफ्तार

एक आरोपी अंधेरे का फायदा उठाकर भाग गया

डूंगरपुर, (निर्स)। बिछीवाड़ा पुलिस ने अपराधिक तत्वों के खिलाफ कार्रवाई करते हुए हाइवे पर राहगीरों व वाहनधारियों से लूटपाट करने की योजना बनाते हुए हथियारों के साथ घात लगाकर बैठे होने की सूचना पर पुलिस ने दक्षिण देकर रात्रि को चार अभियुक्तों को गिरफ्तार किया, जिनके खिलाफ कई मामले दर्ज हैं और उसमें से एक आरोपी के खिलाफ तो 17 मामले राजस्थान व गुजरात में दर्ज हैं।

बिछीवाड़ा थाना प्रभारी कैलाश सोनी ने बताया कि बिछीवाड़ा-खेरवाड़ा मार्ग पर बारीठी व आमहरा के बीच एक होटल के सामने बिज के पास डकैती की योजना बनाते हुए आरोपियों के होने की सूचना मिली, जिनके पास

एक आरोपी के खिलाफ 17 मामले राजस्थान व गुजरात में दर्ज हैं

हथियार भी होने का अंदेश था। जिस पर बिछीवाड़ा पुलिस ने पूरी रैकी के बाद मौके पर पहुंची तो उसमें देखा कि युवक जिनके पास हथियार व दो बाइक थीं वारदात की फिराक में थे।

पुलिस ने भेरा डालकर अपनी कार्यवाही को अंजाम दिया। इस दौरान पुलिस टीम ने चार को तो धरदबांचा, लेकिन एक आरोपी अंधेरे का फायदा उठाकर जंगल की तरफ भागने में सफल रहा, जिसकी पहचान भूपेंद्र उर्फ

पप्पू काठवा दुहा निवासी बीजुडा के रूप में हुई। जिसके खिलाफ 17 प्रकरण अब तक दर्ज हैं। अन्य गिरफ्तार आरोपियों में सुनील पुत्र खातू बराडा निवासी कनबई थाना पाटिया जिला उदयपुर, चुनीलाल उर्फ सुनील पुत्र कावाराम बोडाड निवासी सरैया थाना पहाड़ा जिला उदयपुर, संजय पुत्र जीवाजी दुहा मीणा निवासी बीजुडा थाना बिछीवाड़ा, रमेश पुत्र शांतिलाल निवासी बीजुडा थाना बिछीवाड़ा को गिरफ्तार किया, जिनके पास से मिर्च पाउडर के पैकेट भी मिले हैं तथा दो पावरबाइक बरामद की। इधर जिला पुलिस अधीक्षक ने बिछीवाड़ा पुलिस की इस सफलता पर पुरस्कार देने की घोषणा की।

वृद्धा से लूट

भीलवाड़ा, (निर्स)। जिले में बेखौफ लुटेरों का तांडव थमने का नाम नहीं ले रहा है। ताजा मामला सदर थाना क्षेत्र के सिदड़ियास गांव का है, जहां लुटेरों ने एक 65 वर्षीय बुजुर्ग महिला को निशाना बनाकर उनके नाक की सोने की नथ लूट ली। इस वारदात के बाद से ग्रामीणों में घबराहट का माहौल फैल चुका है।

पौड़ित महिला चांदू देवी के पुत्र देवबक्ष गाडरी ने बताया कि लुटेरों ने पूरी योजना के साथ घर में प्रवेश किया। बदमाशों ने सबसे पहले लकड़ी की बल्ली (सीढ़ी) के सहारे घर की छत पर चढ़ाई की। वारदात के दौरान कोई शोर न मचा संकेया बाधा न आए, इसलिए बदमाशों ने कमरे में सो रहे देवबक्ष के दरवाजे की कुंडी बाहर से लगा दी। बदमाशों ने मकान के बरामदे में सो रही चांदू देवी को अकेला पाकर हमला बोल दिया। लुटेरों ने उनके नाक में पहनी करीब 12 ग्राम वजन की सोने की नथ झपट ली। अचानक हुए इस हमले और दर्द से बुजुर्ग महिला चीख पड़ी। जब तक परिजन बाहर आने की कोशिश करते, लुटेरों अंधेरे का फायदा उठाकर मौके से फरार हो चुके थे।

उदयपुर : अभिनेता विजय और अभिनेत्री रश्मिका मंदाना की शादी की रस्में शुरू

रश्मिका ने प्री.वेडिंग डिनर के फोटो शेयर किए, विजय ने शादी से पहले पूल पार्टी की

उदयपुर, (कास)। दक्षिण भारतीय फिल्मों के अभिनेता विजय देवरकोंडा और अभिनेत्री रश्मिका मंदाना की शादी की रस्में मंगलवार से शुरू हो गई हैं। शादी 26 फरवरी को होगी। उदयपुर के होटल शर्मोमेंटोस एकायाशू में दुल्हा और दुल्हन के परिवार के अलावा मेहमान पहुंच चुके हैं। सोमवार शाम को विजय ने प्री.वेडिंग पार्टी की थी। विजय ने अपनी इंस्टा स्टोरी पर पूल पार्टी की दो फोटो शेयर की। पूल में व्हाइट बीयर पोंग राफ्ट और बॉलीबॉल नेट दिख रहे हैं। विजय ने अपने दोस्तों और परिवार के साथ पूल में बॉलीबॉल खेला। वहीं रश्मिका ने भी प्री. वेडिंग डिनर की फोटो शेयर की हैं। डिनर टेबल पर पिंक-ग्रीन थीम पर पिंक टर्नलिस और सफेद फूलों से सजावट है। ग्रीन सेब और अंगूर भी रखे हुए हैं।

जानकारी के अनुसार मंगलवार को हल्दी की रस्म हुई। विजय-रश्मिका ने

येलो आउटफिट पहना है। हल्दी वेन्यू को भी येलो थीम पर सजाया गया है। सोशल मीडिया पर फैंस भी इनकी शादी को लेकर काफी क्रेजी हैं। विजय-रश्मिका अपने परिवार के साथ 23 फरवरी को सुबह होटल पहुंच गए थे। वेडिंग को लेकर होटल के बाहर से लेकर अंदर तक सुरक्षा की कड़ी व्यवस्था की गई है। दोनों परिवार के करीब 200 मेहमान शादी में शामिल होने के लिए पहुंचे हैं। होटल स्टाफ से लेकर गैस्ट शादी की फोटो और रिकॉर्डिंग न कर सके इसके लिए मोबाइल कैमरे पर खास तरह का टेप लगाया गया है। कैमरा और अन्य रिकॉर्डिंग डिवाइज

वैन में गैस रिफिलिंग करते समय आग लगी

कोटा, (निर्स)। महावीर नगर इलाके के रंगवाड़ी क्षेत्र के बालाजी मार्केट में एक वैन में मंगलवार को अचानक से आग लगने का मामला सामने आया है। जानकारी के अनुसार वैन में आग अवैध रूप से एलपीजी सिलेंडर से वैन के

दो दमकलों ने आग पर काबू पाया, कोई जनहानि नहीं हुई

सिलेंडर में गैस रिफिलिंग करते समय लगी थी। वहीं घटनास्थल से मात्र 50 मीटर दूर पेट्रोल पंप भी था। आग की चपेट में आने से वैन पूरी तरह जलकर खाक हो गई। वैन में आग लगने की सूचना मिलते पर अग्निशमन विभाग की दो दमकलों मौके पर पहुंची और वैन में लगी आग पर काबू पाया गया। मुख्य अग्निशमन अधिकारी राकेश व्यास ने बताया कि पुलिस कंट्रोल रूम से एक वैन में आग लगने की सूचना मिली, जिस पर तत्काल श्रीनाथपुरम् अग्निशमन केंद्र से दमकलें मौके पर भेजी गईं। वैन में लगी आग ने



आग लगने से वैन पूरी तरह से जल गई।

कुछ ही मिनटों में भीषण रूप ले लिया। वैन में लगी आग पर जब तक काबू पाया गया वैन जलकर खाक हो गई। अग्निशमन टीम के दमकलकर्मी नरेंद्र नागर ने बताया कि जिस वैन में आग लगी थी उस वैन में गैस सिलेंडर एलपीजी का लगा हुआ था। वैन में अवैध रूप से गैस भरते समय आग लग गई, आग लगते ही अवैध रिफिलिंग कर

रहा व्यक्ति और वैन चालक दुकान छोड़ भाग गये। नरेंद्र नागर ने बताया कि गनीमत रही कि वैन व जिस सिलेंडर से रिफिलिंग की जा रही थी, दोनों में विस्फोट नहीं हुआ। घटनास्थल से 50 मीटर दूरी पर पेट्रोल पंप भी था, वैन में लगी आग पर समय रहते काबू पा लिया गया, अन्यथा बड़ा हादसा हो सकता था।

फर्जी काल सेंटर चलाकर ठगी करने वाली गैंग पकड़ी

उदयपुर, (कास)। गोमुन्दा थाना पुलिस एवं डीएसटी की टीम ने संयुक्त कार्रवाई करते हुए फर्जी काल सेंटर चलाकर अमेरिकी लोगों के साथ ऑनलाइन ठगी करने वाली युवती सहित बारह लोगों को पुलिस ने गिरफ्तार किया है। पुलिस ने इनके कब्जे से दो लेपटॉप, 14 मोबाइल व दो वाहन जब्त किए हैं।

एसपी योगेश गोयल के निर्देश पर अतिरिक्त एसपी गोपाल स्वरूप मेवाड़ा, पुलिस उप अधीक्षक गोपाल चंदेल के सुपरविजन में गोमुन्दा थानाधिकारी श्यामसिंह, डीएसटी टीम प्रभारी एएसआई विक्रमसिंह मय टीम ने मुखबर से मिली सूचना के आधार पर एक होटल में सनसेट एडवेंचर नामक कंपनी के 10-12 व्यक्तियों द्वारा अमेरिका के नागरिकों को इंटरनेट काल व मैसेज कर उनको एप्पल कंपनी के प्रोडक्ट्स पर अतिरिक्त चार्ज लगने का वता कर रिफण्ड दिलाने के नाम पर थोखाथड़ी कर डॉलर में रूपये प्राप्त कर रहे हैं। इस पर टीम ने मौके पर पहुंच कर दबीश देकर शाहरुख मोहम्मद शेख

पुत्र मोहम्मद शरीफ मंशुरी शेख, चेतनसिंह सिकरवा, करण कुमार मीणा, मिलन पुत्र विपिन जोशी, प्रवीण कुमार पुत्र तुलछाराम मीणा, आलोक अनुचिम पुत्र अतोबी, जुसवा अलेक्जेंडर पुत्र जेलिडा ढाकर, दीपक थापा पुत्र सुमिल कुमार, रोमियो स्टेन पुत्र अलबिलिंग संदाप खांसी, शेमादल रोगरिन पुत्र रेलिना रोगरिन डॉंग, अनुरा पुत्री हरिनारायण डींगडोग खांसी, सुरेश पुत्र सिबु बंसल नेपाली को गिरफ्तार कर मौके से लेपटॉप, मोबाइल व दो वाहन जब्त कर प्रकरण दर्ज किया। शाहरुख मंशुरी नामक मुख्य सरगना, अमेरिकन व्यक्तियों की निजी जानकारी प्राप्त कर खुद को एप्पल कंपनी का कर्मचारी होना बताकर अमेरिकन नागरिकों को उनकी कंपनी के खरीदने जाने वाले सामान पर ज्यादा चार्ज लगाने का बताकर उनको अपने द्वारा भेजे गये लिंक पर जाने के लिए बोलते हैं। जिससे ये लोग अमेरिकन से अतिरिक्त चार्ज का रिफण्ड दिलाने के नाम पर डॉलर में रूपये प्राप्त कर थोखाथड़ी करते हैं।

जेईई मेन 2026 के जनवरी सेशन के पेपर-2 का परिणाम जारी

बी प्लानिंग में जनरल कैटेगरी में राजस्थान के अर्णव शुक्ला टॉपर रहे

कोटा, (निर्स)। नेशनल टैस्टिंग एजेंसी ने देश की सबसे बड़ी इंजीनियरिंग प्रवेश परीक्षा में जॉईंट एंट्रेस एजामेन-2026 के जनवरी सेशन के पेपर-2 का परिणाम मंगलवार को घोषित कर दिया है। इसमें बैचलर ऑफ आर्किटेक्चर और बैचलर का प्लानिंग का परिणाम जारी किया गया। इस परीक्षा में केरल के रहने वाले सूर्यतेजुस एस 100 परसेंटाइल लाकर बीआर्क में टॉपर रहे, जबकि बी प्लानिंग में भी केरल के ही गौरीशंकर वी टॉपर रहे। उनके भी हर्डेड परसेंटाइल अंक आए हैं। इसी तरह से बी आर्क में फोमेल टॉपर तमिलनाडु की निवन्दीथ वेंकटेश और बी प्लानिंग में केरल की एंजेल एम फैबिन टॉपर घोषित की गई हैं। एनटीई में बीआर्क में 39 और बी प्लानिंग में 41 स्टेट टॉपर्स की घोषणा की है। एजुकेशन एक्सपर्ट के अनुसार बीआर्क में जनरल कैटेगरी में

बैचलर ऑफ आर्किटेक्चर और बैचलर का प्लानिंग का परिणाम जारी किया गया, इस परीक्षा में केरल के रहने वाले सूर्यतेजुस एस 100 परसेंटाइल लाकर बीआर्क में टॉपर रहे, जबकि बी प्लानिंग में भी केरल के ही गौरीशंकर वी टॉपर रहे

नेशनल टैस्टिंग एजेंसी ने परिणाम जारी करने के कुछ देर पहले ही फाईनल आंसर की भी जारी कर दी थी, जिसमें फाईनल आंसर की में एपीटीयूड टेस्ट में 38वें प्रश्न को ड्रॉप किया गया

महाराष्ट्र के सारा शकील अख्तर बोहरी टॉपर रही हैं। ईडब्ल्यूएस में आंध्रप्रदेश के ससंपुरी तोषिणी, ओबीसी में केरल के सूर्यतेजुस, एसी में बिहार के निखिल हामले और दर्द से बुजुर्ग महिला चीख पड़ी। जब तक परिजन बाहर आने की कोशिश करते, लुटेरों अंधेरे का फायदा उठाकर मौके से फरार हो चुके थे।

कैटेगरी में बिहार की रूक्षणी कुमारी बीआर्क व आंध्र प्रदेश के बलगम आदित्य बीर विजय भागवत बी प्लानिंग की टॉपर घोषित हुई हैं। नेशनल टैस्टिंग एजेंसी के जारी किए गए आंकड़ों के अनुसार बीआर्क की परीक्षा में 64786 विद्यार्थियों ने रजिस्ट्रेशन कराया था। इसमें उपस्थित का प्रतिशत 70.16 यानी 45452 विद्यार्थियों ने परीक्षा दी। वहीं बी प्लानिंग की परीक्षा में 32366 ने रजिस्ट्रेशन कराया था। इनमें से 65.09 फीसदी यानी 21067 ने एग्जाम दिया। नेशनल टैस्टिंग एजेंसी ने परिणाम जारी करने के कुछ देर पहले ही फाईनल आंसर की भी जारी कर दी थी, जिसमें फाईनल आंसर की में एपीटीयूड टेस्ट में 38वें प्रश्न को ड्रॉप किया गया, जबकि एपीटीयूड टेस्ट में नंबर 6 में 2 उत्तरों को सही माना गया।

इसी तरह से फिजिकली हैंडिकेड

छात्रा की हत्या के मामले में भीलवाड़ा में आक्रोश

भीलवाड़ा, (निर्स)। बीकानेर जिले के बज्जू के गांव में 13 वर्षीय मासूम छात्रा के साथ हुई अमानवीय घटना और हत्या के विरोध में पूरे प्रदेश में रोष व्याप्त है। मंगलवार को भीलवाड़ा के एक समाज ने जिला कलैक्टर के माध्यम से मुख्यमंत्री के नाम एक ज्ञापन पत्रक दौर्षियों को फांसी की सजा देने और पीड़ित परिवार को न्याय दिलाने की मांग की।

ज्ञापन में उल्लेख किया गया है कि कक्षा 8वीं की छात्रा परीक्षा देने के लिए घर से निकली थी, लेकिन वह वापस नहीं लौटी। बाद में उसका अर्धनग्न शव थाने से मात्र 500 मीटर की दूरी पर मिला। इतनी नजदीक हुई इस जघन्य वारदात ने पुलिस प्रशासन की कार्यप्रणाली और सुरक्षा व्यवस्था पर गंभीर प्रश्नचिह्न लगा दिए हैं। इस घटना को लेकर भारी आक्रोश है। समाज ने हत्याकांड और दुष्कर्म में शामिल अपराधियों को जल्द से जल्द चिह्नित कर पकड़ने, मामले की गंभीरता को देखते हुए इसे फास्ट ट्रैक कोर्ट में चलाया जाने और अपराधियों को फांसी की

जिला कलैक्टर को ज्ञापन सौंपकर दौर्षियों को फांसी की सजा और पीड़ित परिवार को न्याय दिलाने की मांग की

सजा, थाने के इतने करीब वारदात होने के बावजूद सुरक्षा में चूक करने वाले पुलिस अधिकारियों के खिलाफ सख्त विभागीय जांच और कार्रवाई करने, पीड़ित परिवार को उचित आर्थिक अपराधियों को जल्द से जल्द चिह्नित कर पकड़ने, मामले की गंभीरता को देखते हुए इसे फास्ट ट्रैक कोर्ट में चलाया जाने और अपराधियों को फांसी की